

देशभर में मानसून ने पकड़ी रफ्तार

► उत्तर से दक्षिण तक आंधी तूफान का अलर्ट

नई दिल्ली, 23 जून. भारतीय मौसम विभाग के मुताबिक मानसून की उत्तरी सीमा फिलहाल हरनाई, सोलापुर, हैदराबाद, भद्राचलम, कोरापुट, फूलबनी, रांची, जमुई और मुजफ्फरपुर तक पहुंच चुकी है।

इसका मतलब है कि दक्षिण और पूर्वी भारत के बड़े हिस्से मानसून की चपेट में आ चुके हैं लेकिन उत्तर भारत दिल्ली, पंजाब, हरियाणा, पश्चिमी उत्तर प्रदेश और राजस्थान अब भी मानसून का इंतजार कर रहे हैं. गुजरात और मध्य भारत के कई



हिस्सों में भी इसकी पहुंच अधूरी है. मानसून ने इस साल केरल में हल्की देरी से एंट्री ली लेकिन असली चिंता उसके बाद सामने आई जब इसकी प्रगति अचानक धीमी पड़ गई. मौसम विज्ञान में इसे मॉनसून ब्रेक कहा जाता है. इसी वजह से सैटेलाइट तस्वीरों में बादलों का फैलाव कम नजर आया और कई इलाकों में बारिश

अचानक घट गई यानी मॉनसून खत्म नहीं हुआ बल्कि उसका एक्टिव फेज कमजोर पड़ गया. आईएमडी के मुताबिक अब हालात फिर से अनुकूल हो रहे हैं और 23 जून के आसपास मानसून एक बार फिर तेजी पकड़ सकता है. इससे महाराष्ट्र, तेलंगाना, ओडिशा, झारखंड, बिहार और छत्तीसगढ़ के कुछ हिस्सों में

19 से 25 जून के बीच पूर्वोत्तर भारत – असम, मेघालय, अरुणाचल प्रदेश समेत कई राज्यों में व्यापक से लेकर बहुत भारी बारिश की वेतावनी है. पूर्वी भारत में बिहार, झारखंड और पश्चिम बंगाल में भी भारी बारिश और आंधी-बिजली का अलर्ट जारी किया गया है. दक्षिण भारत में फिलहाल छिटपुट बारिश जारी है लेकिन 20 जून के बाद इसमें तेजी आ सकती है. वहीं पश्चिम में 22 जून के बाद कोंकण और गोवा में बारिश बढ़ने की उम्मीद है. दिल्ली एनसीआर, पंजाब, हरियाणा और पश्चिमी गुपी में अभी मानसून नहीं पहुंचा है।

मानसून आगे बढ़ने की संभावना है यानी अगले कुछ दिन मानसून की चाल तय करने वाले साबित हो सकते हैं.

राम मंदिर दान विवाद से बीजेपी शीर्ष नेतृत्व नाराज

► वीएचपी की दोषियों को कड़ी सजा देने की मांग

लखनऊ, 23 जून. अयोध्या राम मंदिर में चढ़ावे की गड़बड़ी को लेकर सियासत बढ़ती जारी है. बीजेपी के अंदर भी नाराजगी की खबर है.

शुरुआती आरोप सिर्फ दान पेटियों से नकदी और कीमती चढ़ावे के हिसाब-किताब में गड़बड़ी तक सीमित थे, लेकिन एसआईटी की जांच आगे बढ़ने के साथ अब मामला नकदी की बरामदगी, स्टायफ चयन, ट्रस्ट से जुड़े लोगों की भूमिका, जमीन खरीद-फरोख्त

लोक अदालत में चालान माफी का नियम बदला

नई दिल्ली. ट्रैफिक नियमों के उल्लंघन पर अब सिर्फ जुर्माना भरकर मामला खत्म कर देने का दौर बदल रहा है. सरकार ने ट्रैफिक चालानों के निपटारे, विवाद और दोहराए गए उल्लंघनों को लेकर सख्त और समयबद्ध व्यवस्था लागू की है, जिसका सीधा असर वाहन चालकों पर पड़ेगा. नई व्यवस्था के तहत अगर किसी वाहन चालक को चालान मिलता है, तो उसे 45 दिनों के भीतर या तो चालान को राशि जमा करनी होगी या फिर ऑनलाइन प्लेटफॉर्म पर अपनी आपत्ति/शिकायत दर्ज करनी होगी. अगर इस समय-सीमा में कोई कदम नहीं उठाया गया, तो चालान को स्वीकार मान लिया जाएगा और आगे जुर्माना भरना अनिवार्य हो जाएगा.

हस्तियों के ट्वीट

हरदीप सिंह पुरी ने हाल ही में एक पोस्ट में बताया कि भारत में तेल की खोज की शुरुआत भगवान गणेश के चरणों के स्पर्श से हुई है. उन्होंने सोशल मीडिया एप्स पर एक पोस्ट साझा करते हुए कहा कि ? श्री गणेशाय नमः भारत में तेल की खोज की शुरुआत भगवान गणेश के चरणों के स्पर्श से हुई, जब स्थानीय लोगों और इंजीनियरिंग स्ट्राफ ने हथियों के पैरों पर तेल के निशान देखे. भारत की ऊर्जा यात्रा के इतिहास को जानने का एक शानदार अनुभव.



ने इस बातचीत को सकारात्मक और रचनात्मक बताया है; दोनों पक्षों ने युद्धविराम के दावे को लागू करने और संभावित अंतिम समझौते की नींव रखने पर चर्चा की।

ईरान के विदेश मंत्री सैयद अब्बास अराघवी मंगलवार को सोशल मीडिया एप्स पर एक पोस्ट साझा करते हुए कहा कि टकराव को खत्म करने के लिए समझौता ज्ञापन पर हस्ताक्षर होने के बाद से, अमेरिका और ईरान के अधिकारियों ने स्विटजरलैंड में अपनी पहली सीधी उच्च-स्तरीय बातचीत की है. विफिस्थान और कतर के मध्यस्थों की

भाजपा नेता के क्लीनिक पर पेट्रोल बम से हमला

बर्हिंडा. शहर के प्रसिद्ध होम्योपैथिक डॉक्टर, सिविल डिफेंस के चीफ वार्डन और भाजपा नेता डॉ. तरसेम गर्ग



के क्लीनिक पर सोमवार देर रात पेट्रोल बम से हमला किए जाने का मामला सामने आया है. हमले में कोई जानी नुकसान नहीं हुआ, लेकिन परिसर में खड़ी स्कूटी समेत कुछ सामान क्षतिग्रस्त हो गया. घटना के करीब दो घंटे बाद डॉ. गर्ग की पत्नी को एक धमकी भरा फोन आया, जिसमें कॉल करने वाले ने खुद को गैंगस्टर शहजाद भट्टी बताते हुए घटना की जिम्मेदारी लेने का दावा किया. रात करीब 9.40 बजे दो अज्ञात युवक मोटरसाइकिल पर सवार होकर मेला राम रोड स्थित क्लीनिक के बाहर पहुंचे.

भोजपुर एनकाउंटर प्रकरण में चार पुलिसकर्मियों को किया निलंबित

► आत्मसमर्पण करने वाले युवक को मारी गोली

पटना, 23 जून. भोजपुर जिले में भरत भूषण तिवारी की कथित पुलिस मुठभेड़ में मौत का मामला अब बिहार की कानून-व्यवस्था और पुलिस कार्रवाई पर बड़े सवाल खड़े कर रहा है.

इस घटना ने तब और तूल पकड़ लिया, जब मृतक की मां आशा देवी ने पुलिस पर बेहद गंभीर आरोप लगाते हुए कहा कि उनका बेटा मुठभेड़ के दौरान आत्मसमर्पण कर चुका था. परिवार का दावा है कि भरत ने

अपने हथियार फेंक दिए थे और पुलिस के सामने सरेंडर कर दिया था, लेकिन इसके बावजूद उसे जानबूझकर गोली मारी गई. परिजनों ने इसे सीधा-सीधा हत्या कार्र देते हुए दोषी पुलिसकर्मियों पर कार्रवाई की मांग की है.

पुलिस की कहानी इससे बिल्कुल अलग है. पुलिस अधिकारियों का कहना है कि भरत ने आत्मसमर्पण नहीं किया था, बल्कि वह पुलिस टीम पर फायरिंग करते हुए भागने की कोशिश कर रहा था. पुलिस का दावा है कि अपनी जान बचाने और आरोपी को पकड़ने के प्रयास में जवाबी गोलीबारी करनी पड़ी.

► नीट-रिजल्ट विवाद पर घिरे शिक्षा मंत्री प्रधान

नई दिल्ली, 23 जून. देश की सबसे बड़ी प्रवेश और बोर्ड परीक्षाओं से जुड़े विवाद अब सड़क से संसद तक पहुंच गया है.

नीट परीक्षा में कथित पेपर लीक, परीक्षा प्रणाली पर लगातार उठते सवाल और सीबीएसई 12 वीं बोर्ड रिजल्ट को लेकर पैदा हुए असंतोष के बीच मंगलवार को विपक्ष ने दिल्ली के जंतर-मंतर पर जोरदार प्रदर्शन किया. प्रदर्शन के दौरान विपक्षी नेताओं ने केंद्रीय शिक्षा मंत्री धर्मेन्द्र प्रधान के इस्तीफे की मांग उठाई और आरोप लगाया कि शिक्षा व्यवस्था में लगातार हो

इसी बढ़ते दबाव के बीच केंद्रीय शिक्षा मंत्री धर्मेन्द्र प्रधान ने जंतर-मंतर पर हुए प्रदर्शन पर प्रतिक्रिया दी। उन्होंने कहा कि लोकतंत्र में हर नागरिक, हर दल और हर संगठन को सवाल पूछने का अधिकार है। विरोध करना भी लोकतांत्रिक व्यवस्था का हिस्सा है, लेकिन वह देखना जरूरी है कि सवालों के पीछे क्या है। उन्होंने कहा कि शिक्षा जैसे संवेदनशील विषय पर राजनीति करने से बचना चाहिए और छात्रों के हित को सर्वोच्च प्राथमिकता मिलनी चाहिए। प्रधान ने यह भी संकेत दिया कि सरकार परीक्षा प्रणाली को मजबूत करने और किसी भी तरह की अनियमितता पर सख्त कार्रवाई के पक्ष में है। हालांकि विपक्ष सरकार के इस जवाब से संतुष्ट नहीं दिख रहा।

रही गड़बड़ियों ने छात्रों के भविष्य को असुरक्षा और अनिश्चितता के घेरे में डाल दिया है. विपक्षी दलों का कहना है कि अगर शिक्षा व्यवस्था में बार-बार गड़बड़ी सामने आ रही है तो इसकी नैतिक जिम्मेदारी तय होनी चाहिए। यही वजह है कि जंतर-मंतर का यह प्रदर्शन केवल एक विरोध कार्यक्रम नहीं, बल्कि केंद्र सरकार

अन्ना हजारे का सरकार को अल्टीमेटम

मुंबई. सामाजिक कार्यकर्ता अन्ना हजारे ने चेतावनी दी कि अगर महाराष्ट्र सरकार सूचना का अधिकार के नियमों में किए गए गैरकानूनी संशोधनों को तुरंत वापस नहीं लेती है, तो वह पांच जुलाई से अहिल्यानगर जिले के रालेगण सिद्धि गांव में अनिश्चितकालीन भूख हड़ताल शुरू करेंगे. मुख्यमंत्री देवेंद्र फडणवीस को लिखे पत्र में हजारे ने कहा कि महाराष्ट्र सूचना का अधिकार नियम आरटीआई कानून की धार को कमजोर कर देंगे और नागरिकों को जानकारी से दूर रखेंगे. उनका दावा है कि 12 जून को किए गए संशोधन आरटीआई अधिनियम, 2005 की भावना के खिलाफ हैं.



भारत के 11 जहाजों ने होर्मुज किया पार

10 जहाज अभी भी खाड़ी क्षेत्र में : विदेश मंत्रालय

नई दिल्ली 23 जून.पश्चिम एशिया संघर्ष समाप्त करने के लिए अमेरिका और ईरान के बीच 17 जून को हुए समझौते के बाद से भारत आने वाले 11 विभिन्न टैंकरों ने होर्मुज जलडमरूमध्य को सुरक्षित पार किया है.

भारतीय ध्वज वाले दस टैंकर अभी भी खाड़ी क्षेत्र में फंसे हुए हैं और दो ने अभी होर्मुज को पार कर खाड़ी क्षेत्र में प्रवेश किया है. विदेश मंत्रालय के प्रवक्ता रणधीर जायसवाल ने मंगलवार को यह जानकारी दी. श्री जायसवाल ने मीडिया ब्रीफिंग में होर्मुज



जलडमरूमध्य की स्थिति से जुड़े सवालों के जवाब में कहा कि 17 जून को अमेरिका और ईरान के बीच एक समझौता ज्ञापन पर हस्ताक्षर किये जाने के बाद से भारत आने वाले कुल 11 जहाजों ने होर्मुज को सुरक्षित पार किया है. उन्होंने कहा कि भारतीय ध्वज वाले दस जहाज अभी भी खाड़ी क्षेत्र में फंसे हैं और उनके भी जल्द लौटने की उम्मीद है. उन्होंने कहा कि भारत के दो और जहाज होर्मुज जलडमरूमध्य पार कर खाड़ी क्षेत्र में गये हैं.

नौवहन की स्वतंत्रता भी बहाल होगी : डोभाल

► होर्मुज का खुलना ऊर्जा सुरक्षा के लिए सकारात्मक कदम

नई दिल्ली 23 जून. राष्ट्रीय सुरक्षा सलाहकार अजीत डोभाल ने होर्मुज जलडमरूमध्य के खुलने को वैश्विक ऊर्जा प्रवाह और समुद्री क्षेत्र में स्थिरता के लिए सकारात्मक कदम बताते हुए मंगलवार को कहा कि इससे ऊर्जा सुरक्षा मजबूत होगी और सभी देशों के लिए नौवहन की स्वतंत्रता बहाल होगी.

श्री डोभाल ने आज यहां 16 वीं ब्रिक्स बैठक में सदस्य देशों के राष्ट्रीय सुरक्षा सलाहकारों का स्वागत किया. उन्होंने कहा , होर्मुज जलडमरूमध्य का खुलना बहुत ही स्वागत योग्य कदम है क्योंकि इससे ऊर्जा सुरक्षा में मदद



मिलेगी. इस अहम शिपिंग मार्ग से नौवहन की स्वतंत्रता का लाभ इस

क्षेत्र और उससे बाहर के देशों को मिलेगा. ब्रिक्स की बैठक ऐसे समय में हो रही है जब ईरान पर अमेरिका-इजरायल के हमले के बाद दुनिया ने बड़े पैमाने पर वैश्विक ऊर्जा आपूर्ति पर इसका प्रतिकूल प्रभाव डाला जिसके कारण होर्मुज को अस्थायी रूप से बंद करना पड़ा था और ऊर्जा आपूर्ति बाधित हुई थी.

महाराष्ट्र में कोई बिजली कटौती नहीं : देवेंद्र फडणवीस

► बिजली की बढ़ी हुई मांग को सफलतापूर्वक संभाला

मुंबई, 23 जून. महाराष्ट्र के मुख्यमंत्री देवेंद्र फडणवीस ने मंगलवार को स्पष्ट रूप से इस बात से इनकार किया कि राज्य में किसी भी तरह की घोषित बिजली कटौती की जा रही है. उन्होंने दावा किया कि सरकार ने हाल ही में बिजली की बढ़ी हुई मांग को सफलतापूर्वक संभाला है। राज्य विधानसभा के चल रहे मानसून सत्र के दौरान कांग्रेस विधायक हेमंत ओगाले के एक सवाल का जवाब देते हुए मुख्यमंत्री ने बिजली गुल होने और ताप विद्युत परियोजनाओं के तकनीकी दिक्कतों को लेकर



चिंताओं को दूर किया. सीएम फडणवीस ने सदन में कहा कि महाराष्ट्र में एक भी दिन योजनाबद्ध तरीके से बिजली कटौती नहीं की गयी है. कुछ ताप विद्युत संयंत्रों में तकनीकी समस्याओं की खबरें आयी थीं, हमने यह सुनिश्चित किया कि इससे राज्य की कुल आपूर्ति प्रभावित न हो. उन्होंने बताया कि कोराडी में 660 मेगावाट क्षमता वाली इकाई और नाशिक की अन्य इकाइयों को 12-13 जून और 17-19 जून के बीच अस्थायी तकनीकी दिक्कतों का सामना करना पड़ा था.

ब्रिटेन में राजनीतिक हलचल, लेबर पार्टी चुनेगी नया नेता

► स्टार्मर के इस्तीफे के बाद चुनाव 9 जुलाई से शुरू

► कीर स्टार्मर ने नेतृत्व छोड़ने का रास्ता साफ किया

नई दिल्ली, 23 जून. लंदन में लेबर पार्टी के नेतृत्व परिवर्तन की प्रक्रिया को लेकर औपचारिक घोषणा के बाद राजनीतिक हलचल तेज हो गई है. पार्टी के नेता कीर स्टार्मर ने पद छोड़ने की घोषणा के बाद राष्ट्रीय कार्यकारी समिति से नए नेतृत्व चुनाव की समय-सारणी तय करने का आग्रह किया है. इसके तहत नामांकन की प्रक्रिया 9 जुलाई से शुरू होकर 16 जुलाई तक चलेगी. डाउनिंग स्ट्रीट में दिए गए बयान में श्री स्टार्मर ने



लेबर पार्टी में बड़ा बदलाव, सितंबर तक नया नेता तय होगा

इस्तीफे के बाद यूके राजनीति में नया मोड़, चुनाव प्रक्रिया शुरू

कहा कि वह तब तक प्रधानमंत्री पद पर बने रहेंगे जब तक नया नेता चुन नहीं लिया जाता। उन्होंने यह भी स्पष्ट किया कि वह सत्ता के सुचारू

रिटिश राजनीतिक व्यवस्था के अनुसार सत्तारूढ़ पार्टी को अगला आम चुनाव 2029 तक कराने की आवश्यकता नहीं है, हालांकि इससे पहले भी चुनाव बुलाया जा सकता है. राजनीतिक विश्लेषकों के अनुसार, यह बदलाव ब्रिटेन की राजनीति में एक महत्वपूर्ण मोड़ माना जा रहा है। पार्टी के भीतर नेतृत्व को लेकर संभावित दावेदारों में ग्रेटर मेनवेस्टर के मेयर एंडी बर्नम का नाम प्रमुख रूप से सामने आ रहा है। उन्हें हाल के उपचुनाव में मजबूत प्रदर्शन के बाद एक संभावित विकल्प माना जा रहा है.

हस्तांतरण को सुनिश्चित करेंगे और अपने उत्तराधिकारी को पूरा सहयोग देंगे। यह निर्णय ऐसे समय में आया है जब पार्टी हालिया चुनाव परिणामों और राजनीतिक चुनौतियों से गुजर रही है.

चारधाम-हेमकुंड यात्रा में सुविधा सर्वोच्च : धामी

► संवाद, सद्भाव और सौहार्द से समस्याओं का होगा समाधान

देहरादून, 23 जून. उत्तराखंड के मुख्यमंत्री पुष्कर सिंह धामी ने चारधाम एवं हेमकुंड साहिब यात्रा पर आने वाले श्रद्धालुओं की सुविधा को सर्वोच्च प्राथमिकता बताते हुए अधिकारियों को सभी आवश्यक व्यवस्थाएं सुनिश्चित करने के निर्देश दिए हैं.

उन्होंने श्रद्धालुओं और पर्यटकों से किसी भी प्रकार की अफवाहों पर ध्यान न देने की अपील करते हुए कहा कि राज्य सरकार, प्रशासन और पुलिस कानून व्यवस्था बनाए रखने तथा धामक सूचनाएं फैलाने वालों के



खिलाफ सख्त कार्रवाई कर रहे हैं। उत्तराखंड के मुख्यमंत्री पुष्कर सिंह धामी ने मंगलवार को सचिवालय में आयोजित एक

► दोषियों के खिलाफ होगी कड़ी कार्रवाई

मुख्यमंत्री ने कहा कि उत्तराखंड आस्था, संस्कृति और प्रकृति की अमूल्य धरोहर है। उन्होंने श्रद्धालुओं एवं पर्यटकों से अपील की कि वे देवभूमि के शांत और आध्यात्मिक वातावरण में अपनी यात्रा का आनंद ले तथा किसी भी प्रकार की अफवाहों पर ध्यान न दें। उन्होंने कर्णप्रयाग और नगरसू में सामने आई घटनाओं का उल्लेख करते हुए कहा कि राज्य सरकार, प्रशासन और पुलिस सभी तथ्यों को ध्यान में रखते हुए आवश्यक कार्रवाई कर रहे हैं। जांच में जो भी व्यक्ति दोषी पाया गया है, उसके खिलाफ कार्रवाई की गई है और आगे भी तथ्यों के आधार पर सख्त कदम उठाए जाएंगे।

सेवा बस्तियों में 301 सेवा प्रकल्पों का लोकार्पण

5 हजार से अधिक लोगों को प्रत्यक्ष लाभ मिलने की जताई उम्मीद

नई दिल्ली, 21 जून. अंतरराष्ट्रीय योग दिवस के अवसर पर सेवा भारती, दिल्ली ने सेवा और समाज कल्याण के क्षेत्र में एक ऐतिहासिक पहल करते हुए राजधानी के विभिन्न क्षेत्रों और सेवा बस्तियों में एक साथ 301 नए सेवा प्रकल्पों का वचुअल लोकार्पण किया.

इस बड़े अभियान के जरिए 5,000 से अधिक लोगों को प्रत्यक्ष लाभ मिलने की उम्मीद है. कार्यक्रम का आयोजन शाम 4:30 बजे इलेक्ट्रॉनिक और सोशल मीडिया माध्यमों से किया गया, जिसमें दिल्ली के विभिन्न जिलों, विभागों, शिक्षिकाओं और स्वयंसेवकों सहित स्थानीय



नागरिकों ने वचुअली भाग लिया. सेवा भारती की इस पहल को सेवा के व्यापक संदेश आत्मकल्याण के साथ लोककल्याण का सामाजिक विस्तार माना जा रहा है. संगठन ने सेवा कार्य विस्तार अभियान के तहत जिन 301 प्रकल्पों की शुरुआत की, उनमें संस्कार केंद्र,

स्वयं सहायता समूह, सिलाई केंद्र और स्वावलंबन केंद्र प्रमुख हैं. इन प्रकल्पों का उद्देश्य समाज के वंचित वर्गों, महिलाओं, बच्चों और युवाओं को सशक्त बनाना है, ताकि वे शिक्षा, संस्कार, कौशल और आत्मनिर्भरता के जरिए अपने जीवन 301 प्रकल्पों में सकारात्मक बदलाव ला सकें.



डॉ मुखर्जी के नाम पर पटना में बनेगा भव्य पार्क : चौधरी

पटना. भारतीय जनता पार्टी ने मंगलवार को पटना स्थित प्रदेश कार्यालय में जनसंघ के संस्थापक डॉ. श्यामा प्रसाद मुखर्जी की पुण्यतिथि को 'बलिदान दिवस' के रूप में मनाया. कार्यक्रम में मुख्यमंत्री सम्राट चौधरी, प्रदेश अध्यक्ष एवं मंत्री दिलीप जायसवाल, सांसद राधामोहन सिंह समेत कई वरिष्ठ नेता शामिल हुए. इस दौरान मुख्यमंत्री ने डॉ. मुखर्जी के योगदान को याद करते हुए उनके नाम पर पटना में एक भव्य पार्क बनाने की घोषणा की.